

आईआईएम ने जीते 75 हजार यूनिवर्सिटी कैंपस में हुआ टाटा क्रूसिबल का कैंपस विवज



टाटा क्रूसिबल द्वारा आयोजित बिजनेस विवज में हिस्सा लेने के लिए रविवार को सैकड़ों स्टूडेंट्स यूनिवर्सिटी ऑडिटोरियम पहुंचे। देशभर की युवा प्रतिभाओं को मंच प्रदान करने और उन्हें प्रोत्साहित करने के लिए किए जाने वाले इस विवज के प्रारंभिक राउंड में 242 टीमों ने हिस्सा लिया। यह एक क्षेत्रीय मुकाबला था, जिसमें विजेता टीम को पुरस्कारस्वरूप 75 हजार रुपए और उपविजेता को 35 हजार रुपए दिए गए। इसके बाद 20 शहरों के क्षेत्रीय विजेता मुंबई में होने वाले फाइनल में आमने-सामने होंगे।



रिपोर्टर

पांच अलग-अलग राउंड में हुए इस इंटर कॉलेज विवज में पार्टिसिपेंट्स से मैनेजमेंट, इंजीनियरिंग, लॉ और चार्टर्ड अकाउंटेंसी की फील्ड से जुड़े स्टूडेंट्स ने भाग लिया। विवज की मेजबानी गिरि बालासुब्रमण्यम उर्फ पिक-ब्रेन ने की। विवज में ट्वेंटी-20 क्रिकेट पर आधारित नया फॉरमेट शुरू किया गया, जिसमें प्रतिभागियों की तार्किक क्षमता और मानसिक योग्यता के साथ उनकी सोच की रफ्तार को भी परखा गया।

पुरस्कार टाटा मोटर्स, टाटा इंडिकॉम, टाटा स्वैच, टाटा टी, जिंजर, क्रोमा, गेटवे होटल, टाइटन और

एस्कॉर्ट के सौजन्य से दिए गए। टाटा क्रूसिबल कैंपस विवज-2010 इस वर्ष 20 शहरों में होगी। इसमें नागपुर, रांची, मणिपाल, गुवाहाटी, कोयम्बटूर, कोच्चि, पणजी, जयपुर, चंडीगढ़, दिल्ली, लखनऊ, चेन्नई, कोलकाता, भुवनेश्वर, अहमदाबाद, हैदराबाद, बैंगलुरु, मुंबई और पुणे शामिल हैं।

जाएंगे भारत घूमने

आईआईएम के विनर्स देवाशीष मिश्रा और साई गणेश कहते हैं कि हमें बहुत अच्छा लग रहा है। इन पलों को हम कभी भी नहीं भूल सकते। पिछले साल भी इंदौर से हम ही जीते थे। मुंबई में होने वाली नेशनल फाइनल भी हम ही जीतकर दिखाएंगे। पुरस्कार स्वरूप मिले 75 हजार रुपए से भारत घूमने का प्लान बनाया है। स्पेशल नार्थ साइड जाएंगे।

विजेता

आईआईएम
(देवाशीष मिश्रा और साई गणेश)

उपविजेता

आईआईपीएस
(अंकिता नीमा और अंशुमन)